

VOL. No. 03 ISSUE No. 3 MARCH 2017 PRICE 30/-

બાળકો અને નવયુવાનો માટે

૨૪૭, હિજરી સન ૧૪૩૮

માર્ચ - ૨૦૧૭

અંક-૩



₹/. 30

PUBLISH 10TH EVERY MONTH, RNI No: GUJGUJ/2015/59960

REGISTERED UNDER POSTEL REGISTRATION No: AHD-C/51/2015-2018 VALID UP TO 31TH DECEMBER 2018

ISSUED BY THE SSPO'S AHMEDABAD CITY DIVISION, PERMITTED TO POST AT AHMEDABAD PSO ON 10TH OF EVERY MONTH

PUBLISHED FROM: HAUZA-E-ILMIYAH IMAM KHOMAINI CHARITABLE TRUST

865/866, BEHIND TASLIM SOCIETY, NEAR GOLDEN PARK, VATVA, AHMEDABAD - 382 440

હાદી માસિકના મારા વહાલા વાંચકો!

રજબ મહીનાનો અંક આપના હાથમાં આપની સામે જ છે. આ મહીનાની ફઝીલતો અનેકગણી વધારે છે અને આ માસની મહાનતા જાણવા માટે એટલું જાણી લેવું જ પુરતું છે કે આ મહીનો અમીરૂલ મોઅમેનીન અલી અ.સ. સાથે સંબંધ ધરાવે છે. આ મહીનામાં અઈમ્મએ તાહેરીન અ.સ.ના પુણ્યશાળી જન્મથી સમગ્ર પૃથ્વી પ્રકાશિત થઈ ગઈ અને નબીયે મુકર્રમ સ.અ.વ.ને પણ આ મહીનામાં જ રિસાલત મળી તેનાથી આ માસની મહાનતા અનેકગણી વધી ગઈ છે. તેને કારણે આપણને ઈસ્લામ જેવો અલ્લાહ તબારક-વ-તઆલાનો પસંદ થએલો ધર્મ, રહેમતુલ્લિલ આલમીનની રિસાલત મળી. એ કેટલી મહાન બરકતોવાળી પળ હતી જ્યારે જીબ્રઈલ અમીન અ.સ. આપણાં પયગમ્બર સ.અ.વ.ને પ્રથમ વહીના રૂપે કહી રહ્યાં હતાં: “પઢો.”

પછી આ મહીનાની ૧૩મી તારીખે દીને ખુદા (ખુદાના ધર્મ-ઈસ્લામ)ના સંરક્ષકના પુણ્યશાળી જન્મને કારણે બની હાશિમના કુટુંબમાં એક અનેરી પ્રસન્નતાની લહેર પ્રસરી ગઈ. ખાનએ કાઅબાની દિવાલે પોતાનામાં તિરાડ પેદા કરીને મૌલાનું સ્વાગત કરીને ફાતેમા બિન્તે અસદને મુબારકબાદી આપી અને જનાબ અબુતાલિબ અ.સ.ને પોતાના ભત્રીજાનો સંરક્ષક મળી ગયો અને દીન (ધર્મ) નો સંરક્ષક પણ!!!

આ માસના આઅમાલ અને ખાસ કરીને એ દુઆઓ જે દરરોજ પઢવાની તાકીદ કરવામાં આવી છે તે પઢવી જરૂરી છે.

આ મહીનામાં અમારા વાંચકો પરીક્ષાઓની તૈયારીમાં હશે અથવા પરીક્ષા આપી રહ્યાં હશે. અમો “હાદી માસિક”ના સેવકો અમારા પ્રિયજનોની પરીક્ષાઓમાં સારા ગુણ મેળવીને સફળતાની દુઆ ગુજારીએ છીએ જેથી તમો સારા ગુણ મેળવી ઝળહળતી સફળતા મેળવીને આપના માત-પિતાના માટે ગર્વ લેવાનું કારણ બનવા ઉપરાંત સમગ્ર કોમ માટે પણ ગર્વ લેવાનું કારણ બનો. મનુષ્યનો સર્વશ્રેષ્ઠ શણગાર પણ જ્ઞાન જ છે ને!

આ મહીનામાં આપણી બધાની જવાબદારી છે કે આપણી દુઆઓમાં વિશ્વશાંતિ અને આપણાં બંધુઓ ખાસ કરીને સઉદી અરબસ્તાન, બેહરૈન, યમન, સિરીયા, ઈરાક અને પાકિસ્તાનમાં રહેવાવાળાઓ માટે દુઆ કરીએ. તેમની સલામતી અને સંરક્ષણ માટે મુનાજાત કરીએ. અમો પરવરદિગારે આલમની બારગાહમાં તેમની સલામતી માટે દુઆ ગુજારીએ છીએ.

વસ્સલામ



ઝેરે સરપરસ્તી હઝરતો હુજૂત

અરવાહોના ફિદાહ, અજજલલ્લાહો તઆલા ફરજહુશરીફ

મહુમ જનાબ મૌલાના આબીદ હુસૈન રીઝવી
સાહેબની યાદમાં

મુખ્ય તંત્રી :

સૈયદ મોહમ્મદ રેઝા રિઝવી ગરવી

કાર્યવાહક તંત્રી :

સૈયદ મોહમ્મદ અફ્ઝર
સૈયદ આબીદ હુસૈન એ રિઝવી 7383560072

સહાયકો :

અહમદ રેઝા મુરારહ
તાલીમ રેઝા અજમેરી
એહસાન અલી રિઝવી

અનુવાહક :

સૈયદ મોહમ્મદ ફાઝિલ બુખારી આઈ. એ. એસ (નિવૃત્ત)

શુષોભન :

Web Graphics મોહમ્મદ તાહીર
9898937633 E-mail: smtahir202@gmail.com

ટુરીંગ એજન્ટ :

સૈયદ મીસમ મેહદી રિઝવી 9510344219

“હાદી” માસિકના મેમ્બર બનવા માટે સંપર્ક કરો:

અમદાવાદ: (૧) શબ્બીર ભાઈ નુરાની, ફોન: ૯૩૭૬૧૬૮૩૦૬
(૨) મૌલાના ઝફરુલ હસન, ફોન: ૯૩૨૭૫૩૬૬૩૮
(૩) ઝાકીર ભાઈ મોમીન, ફોન: ૯૩૨૭૦૪૧૩૧૪
ભાવનગર: મુસ્તાકભાઈ વિરાણી, ફોન: ૯૮૨૪૫૩૮૧૧૪
મહુવા: મહેદીરઝા એમ. બંભોરા, ફોન: ૯૮૨૪૩૨૭૨૨૭
કાણોદર: નૌશાદભાઈ, જાફરી ચેનલ, ફોન: ૯૮૮૮૭૭૩૬૧૧
મેતા: મોહસીનભાઈ કડીવાલ, ફોન: ૯૮૮૮૩૬૮૦૮૮
ભરૂચ: મુશ્તાકઅલી પાનવાલા, ફોન: ૯૮૨૪૨૪૩૦૫૧

ઘોળકા: કમરઅલી મોમીન
અંજાર: રફીકભાઈ ખોજા, ફોન: ૯૮૨૫૩૧૮૬૨૧
રૂસ્તમપૂરા: સૈયદ આશીક હુસૈન, ફોન: ૯૮૨૪૧૧૮૩૭૨
રાજૂલા: મૌલાના હસન મહેદી, ફોન: ૯૮૦૪૧૪૬૧૧૦
સેલવાસા: ગુલામ અબ્બાસભાઈ દેવજાણી, ફોન: ૯૮૨૫૮૮૮૮૭૮
સિહોર: હસનઅલી વજીરઅલી વસાયા, ફોન: ૯૮૭૮૮૬૮૮૬૮
કચ્છ: મુશ્તાક હુસૈન અબ્દુલ હુસૈન માસ્ટર, ફોન: ૯૮૨૪૨૧૬૪૭૦
ડેડીયાપાડા: રિઝવાન હુસૈન અમીરઅલી રાજાણી, ફોન: ૯૪૨૭૧૭૫૨૩૧

ખાસ નોંધ: સભ્ય તથા એજન્ટ મિત્રોને નમ્ર અરજ છે કે જેનું અગાઉનું લવાજમ બાકી છે તે અને નવા વર્ષનું લવાજમ મોકલી આપવા વિનંતી.

વિગતો માટે સંપર્ક :

(રહ.)

હૌઝએ ઈલમીયહ ઈમામ ખુમૈની ગોલ્ડન પાર્ક, વટ્ટા, અમદાવાદ, ગુજરાત, ભારત

E-mail: hadimasik@yahoo.com Website: www.hadikids.org

PHONE NO: 079-25892786, 94266 78614, 70969 21472, 97247 37865

વાર્ષિક લવાજમ: રૂપિયા ૩૦૦/-

રજબ; અલ્લાહનો મહીનો

રજબ, શાઅબાન અને રમઝાનના મહીનાઓ ઘણી ફઝીલતોવાળા (પ્રતિષ્ઠિત-મહત્વના) મહીનાઓ છે અને આ ત્રણ મહીનાઓના મહત્વ અને પ્રતિષ્ઠા અંગે ઘણી રિવાયતો છે. હઝરત રસૂલ સ.અ.વ.ની રિવાયત છે કે: “રજબ માસ અલ્લાહનો મહીનો અને અત્યંત મહાન મહીનો છે. અન્ય કોઈ મહીનો પ્રતિષ્ઠા અને મહાનતામાં રજબની બરાબરીનો નથી. આ માસમાં કાફરો સાથે યુદ્ધ હરામ છે. રજબ અલ્લાહનો મહીનો, શાઅબાન મારો મહીનો અને રમઝાનુલ મુબારક મારી ઉમ્મતનો મહીનો છે. જે વ્યક્તિ રજબ મહીનામાં એક દિવસ પણ રોઝો રાખે તે અલ્લાહની ઘણી વધારે પ્રસન્નતાને પાત્ર થશે અને અલ્લાહનો ક્રોધ તેનાથી દૂર થઈ જશે અને જહન્નમના દરવાજાઓ પૈકી એક દરવાજો તેના માટે બંધ થઈ જશે.”

ઈમામ મૂસા કાઝિમ અ.સ.એ ફરમાવ્યું છે કે: “જો કોઈ વ્યક્તિ રજબમાં એક દિવસ રોઝો રાખે તો જહન્નમની અગ્નિ આશરે એક વરસ સુધી તેનાથી દૂર થઈ જશે અને જો કોઈ ત્રણ દિવસ રોઝા રાખે તો જન્નત તેના માટે વાજિબ થઈ જશે.”

અંતર અહમદીય

આપ હઝરત સ.અ.વ.એ એવું પણ ફરમાવ્યું છે કે:
“રજબ જન્નતના એક ઝરણાંનું નામ છે જે દૂધથી વધારે સફેદ અને મધથી પણ વધારે મધુર છે. જે વ્યક્તિ રજબ મહીનામાં એક દિવસ પણ રોઝો રાખશે તે આ ઝરણાંનું પાણી અવશ્ય પીશે.”

ઈમામ જાઅફરે સાદિક અ.સ.થી રિવાયત છે કે જનાબ રસૂલે ખુદા સ.અ.વ. એ ફરમાવ્યું છે કે:
“રજબનો મહીનો મારી ઉમ્મત માટે ગુનાહોની ક્ષમા-યાચના કરવાનો (ઇસ્તિગ્ફારનો) મહીનો છે તેથી આ માસમાં અલ્લાહ સમક્ષ પોતાના ગુનાહોની ઘણાં મોટા પ્રમાણમાં ક્ષમા-યાચના કરવી જોઈએ કેમકે ખુદાવન્દે આલમ ઘણો જ વધારે ક્ષમા આપનારો, દયાળુ, કૃપાળુ અને મહેરબાન છે અને રજબને “અસઠ્ઠ” પણ કહેવામાં આવે છે કેમકે આ માસમાં અલ્લાહની દયા-કૃપા ઘણાં મોટા પ્રમાણમાં વરસે છે. આ મહીનામાં તમો “અસ્તગફેરુલ્લાહા-વ-અસ્અલોહુત્તૌબા”નો વિદ કરતાં રહો.”



ઘડને બાબવૈહએ વિશ્વાસપાત્ર પ્રમાણના આધારે “સાલિમ”થી એવી રિવાયત કરી છે કે: “તેમણે કહ્યું છે કે એક વખત હું રજબ માસના આખરી દિવસોમાં ઈમામ જાઅફરે સાદિક અ.સ.ની સેવામાં હાજર થયો હતો. જ્યારે આપ અ.સ.ની મુબારક દ્રષ્ટિ મારા પર પડી ત્યારે આપ અ.સ.એ ફરમાવ્યું: “આ મહીનામાં કોઈ રોઝો રાખ્યો છે?”

મેં અરજ ગુજારી: “ના! હે ફરઝાન્દે રસૂલે ખુદા!”

ત્યારે આપ અ.સ.એ ફરમાવ્યું કે: “તારો એટલો સવાબ (પુણ્ય) નષ્ટ થઈ ગયો કે જેનો અંદાજ ખુદા સિવાય બીજા કોઈને નથી કેમકે આ એક એવો મહીનો છે જે બીજા મહીનાઓથી ખુદાએ શ્રેષ્ઠ ઠરાવ્યો છે અને તેની પ્રતિષ્ઠાને ઘણી વધારે ગણી છે.”

મેં અરજ ગુજારી: “હે ફરઝાન્દે રસૂલ! હવે બાકી રહેલાં દિવસોમાં હું રોઝો રાખી લઉં તો?”

આપ અ.સ.એ ફરમાવ્યું: “હે સાલિમ! જો કોઈ વ્યક્તિ આ મહીનાના છેલ્લા દિવસોમાં પણ એક દિવસ રોઝો રાખી લે તો ખુદાવન્દે આલમ તેને સફરાત (મૃત્યુ સમયની તકલીફ)- મૃત્યુ પછીના ભય અને કબરના અઝાબથી સુરક્ષિત રાખશે અને જે વ્યક્તિ છેલ્લા બે દિવસ રોઝા રાખશે તો “પુલે સિરાત” પરથી સહેલાઈથી પસાર થઈ જશે અને જે વ્યક્તિ છેલ્લા ત્રણ દિવસ રોઝા રાખશે તો કયામતના દિવસના ભય-તે દિવસની કઠણાઈથી સુરક્ષિત રાખશે અને જહન્નમથી તેને મુક્તિ મળી જશે.”

૨૪૭ માસના રોઝાની ઘણી ફઝીલતો અનેક રિવાયતોમાં વર્ણવવામાં આવી છે. રિવાયતમાં છે કે જો કોઈ વ્યક્તિ આ માસમાં રોઝો રાખી શકે તેમ ન હોય તે આ મહીનામાં દરરોજ સો વખત આ તસ્બીહ પઢે તો પણ તેને તે દિવસના રોઝા જેટલો સવાબ મળી જશે.

તસ્બીહ આ પ્રમાણે છે:

“સુબ્હાનલ ઇલાહલ જલીલ, સુબ્હાના મન-લા-યમ્મગીત્તસ્બીહિલ-ઇલાહ, સુબ્હાનલ-ઇઝ્ઝીલ-અક્રમ, સુબ્હાના મન-લબેસલ-ઇઝ્ઝા-વ-હોવા-લહૂ-અહલુન.”



હઝરત ઈમામ હાદી અ.સ.નો પુણ્યશાળી જન્મ અને શહાદત

હઝરત ઈમામ હાદી અ.સ.ના પુણ્યશાળી જન્મની તારીખ ૫-૨૪૭ ૨૧૨ અથવા ૨૧૪ સને હિજરી માનવામાં આવે છે.

૨૪૭માં ઈમામ હાદી અ.સ.નો પુણ્યશાળી જન્મ થએલ હોવાની એક દલીલ “દુઆએ મુકદ્દસએ નાહિયા”માં ઉલ્લેખ છે જેમાં એક વાક્ય આ રીતે છે કે: “અલ્લાહુમ્મા ઈન્ની અસ્અલોકા બિલ-મૌલૂદીના ફી ૨૪૭ મુહમ્મદ બિન અલીયિસ્સાની વ ઈબ્નેહી અલી ઈબ્ને મુહમ્મદિલ મુન્તખબ” આપનું આદરણીય નામ અલી અને ઉપનામો હાદી, નકી, નજીબ, મુર્તઝા, નાસેહ, આલિમ, અમીન, મોઅતમન, મુન્તજબ અને તબીબ છે. જો કે હાદી અને નકી વધુ પ્રખ્યાત ઉપનામો છે. આપ હઝરત અ.સ.ની કુનિયત (વંશવાચક નામ) “અબુલ હસન” છે. જો કે આ વંશવાચક નામ આપ હઝરત અ.સ. ઉપરાંત અન્ય ત્રણ ઈમામો એટલે કે ઈમામ અલી ઈબ્ને અબીતાલિબ, ઈમામ મૂસા ઈબ્ને જાઅફર અને ઈમામ રિઝા અ.સ.નો પણ છે પરંતુ “અબુલ-હસન” એ વંશવાચક નામ ઈમામ અલી ઈબ્ને અબીતાલિબ અ.સ. સાથે જ સંકળાએલ છે અને ઈમામ મૂસા બિન જાઅફર અ.સ.ને “અબુલ હસને અવ્વલ”, ઈમામ રિઝા અ.સ.ને “અબુલ હસને સાની” અને ઈમામ અલી નકી અ.સ.ને “અબુલ હસને સાલિસ” કહેવામાં આવે છે.



આપણાં દસમા ઈમામ અ.સ.ના આદરણીય પિતાનું નામ હઝરત ઈમામ મુહમ્મદ તકી અ.સ. અને મહાન માતાનું નામ “સમાના મગરબિયા” છે. ઈમામ હાદી અ.સ.એ પોતાના આદરણીય માતા વિષે ફરમાવ્યું છે કે: “મારા માતા જ્ઞાની (અલ્લાહને સર્વશ્રેષ્ઠ રીતે ઓળખનાર) અને જન્નતના લોકો (જેઓ જન્નતમાં જશે તેવા લોકો) પૈકીના હતાં. શયતાન કદીયે એમની પાસે પણ જઈ શકતો નહોતો અને અત્યાચારીઓના છળ-કપટથી આપ સુરક્ષિત હતાં. તેઓ અલ્લાહની છત્રછાયામાં છે કે જે ઊંઘતો નથી અને તે (અલ્લાહ) “સિદ્દીકીન” (સત્યવક્તાઓ અને સત્યને માર્ગે ચાલનારાઓ) અને “સાલેહીન” (સદાચારી લોકો)ની માતાઓને એમને એમ (કોઈ પુણ્ય આપ્યા વગર) છોડી દેતો નથી.”

ઈમામ અલી નકી અ.સ.નો પુણ્યશાળી જન્મ મદીનએ મુનવ્વરાના એક પરાવિસ્તાર “સુરય્યા”માં થયો હતો. “સુરય્યા” મદીના મુનવ્વરાથી ત્રણ માઈલ (આશરે પાંચ કીલો મીટર)ના અંતરે આવેલ છે અને આ પરાને ઈમામ મૂસા ઈબ્ને જાઅફરે અ.સ. એ વસાવ્યું હતું અને આપ હઝરત અ.સ.ના વંશજોનું ઘણાં વરસો સુધી વતન રહ્યું છે.



હઝરત ઈમામ અલીયુન્નકી અ.સ.ને ત્રીજી રજબના દિવસે “સામર્રા”માં શહીદ કરવામાં આવ્યાં હતાં.

આપના આદરણીય પિતા -નવમાં ઈમામ અ.સ.-ને ઝિલકાઅદ સન ૨૨૦ હિજરીમાં શહીદ કરવામાં આવ્યાં ત્યારે ઈમામતના વારસાના કાનૂન અનુસાર આપ અ.સ.ને ઈમામતના પદે આરૂઢ કરવામાં આવ્યાં હતાં. એ વાતનો ઉલ્લેખ જરૂરી છે કે જ્યારે ઈમામ હાદી અ.સ. ઈમામતના પદે આરૂઢ થયાં ત્યારે આપ હઝરત અ.સ.ની વય ૮ વરસ પાંચ માસથી વધારે નહોતી. આપ અ.સ. પણ પોતાના પિતાની જેમ બાળપણમાં જ ઈમામતના મહાન ઈલાહી પદે આરૂઢ થયાં હતાં.

હઝરત ઈમામ અલી નકી અ.સ.નો ઈમામતનો કાર્યકાળ છ અબ્બાસી ખલીફાઓ; મોઅતસિમ, વાસિક, મુતવકકિલ, મુન્તસિર, મુસ્તઈન અને મોઅતઝનો સમકાલીન હતો.

ઈમામ અલી નકી અ.સ. સાથે આ ખલીફાઓના વર્તનમાં વિરોધાભાસ સ્પષ્ટ રીતે જણાઈ આવે છે તે પૈકી કેટલાંકે ઈમામ અ.સ. સાથે સારું વર્તન કર્યું તો કેટલાંકે અગાઉના ખલીફાઓની પ્રણાલી પ્રમાણે ખરાબ વર્તન કર્યું પરંતુ તેઓ સઘળાં ખિલાફતને



ઝુંટવી લેનાર અને સત્તા પચાવી પાડવાની બાબતમાં તો એક સરખાં જ હતાં. આ ખલીફાઓ પૈકી “મુતવક્કિલ અબ્બાસી” (દસમો અબ્બાસી ખલીફા) અહલેબૈત અ.સ. અને ખાનદાને ઈમામત અને અલવી વંશજો પ્રત્યેની પોતાની કૂરતાની બાબતે ખૂબ જ જાણીતો છે અને તેણે દરેક રીતે તેમના ઉપર અત્યાચારો કરવાની બાબતે કાંઈ પણ ઉણપ રહેવા દીધી નહોતી. હદ તો એ થઈ ગઈ કે “અઈમ્મએ હુદા અ.સ.”ની સઘળી નિશાનીઓનો નાશ કરી દેવા લાગ્યો. અઈમ્મા અ.સ.ની કબરોને તોડી નાંખી, ખાસ કરીને “સૈયદુશ્શોહદા ઈમામ હુસૈન અ.સ.”ની પવિત્ર કબર અને તેની આજુ બાજુની ઈમારતોને તોડી પાડવાની અને ત્યાં ખેતી કરવાની તેણે આજ્ઞા આપી હતી.

‘મુતવક્કિલ’એ ઈમામ અ.સ.નો “મદીના મુનવ્વરા”થી દેશ નિકાલ કરાવીને “સામર્રા” સ્થળાંતરિત કરી દીધાં હતાં અને આ રીતે આપ અ.સ.ને પોતાના પ્રિય વતનથી કે જ્યાં આપના વડીલોની નિશાનીઓ અને કબરો હતી ત્યાંથી દૂર કરી દીધાં હતાં.



આ છ અબ્બાસી ખલીફાઓ પૈકી માત્ર એક ખલીફા “મુન્તસિર અબ્બાસી”એ પોતાના પિતા “મુતવક્કિલ”ના માર્યા ગયા પછી તે ખલીફા બન્યો ત્યારે પોતાના ખિલાફતના ટુંકા કાર્યકાળમાં ખાન્દાને ઈમામત અને રિસાલત સાથે કાંઈક અંશે સારું વર્તન કર્યું હતું પરંતુ આ પહેલાંના અબ્બાસી ખલીફાઓએ જે અત્યાચારો ગુજાર્યા હતાં તેનું તો વર્ણન પણ થઈ શકે તેમ નથી.

અબ્બાસી ખલીફાઓના પાટનગર “સામરા”માં ૧૧ વરસ સુધી એક સૈનિક છાવણીમાં નજરકેદની જેમ “દેશ નિકાલ”ની સ્થિતિમાં આપ અ.સ.ને રાખવામાં આવ્યાં હતાં અને આપ અ.સ.ને આપના મિત્રો અને ચાહવાવાળાઓથી મળવા ઉપર સંપૂર્ણ પ્રતિબંધ લાદી દેવામાં આવ્યો હતો. છેવટે એક રિવાયત પ્રમાણે ત્રીજી રજબ અને બીજી રિવાયત પ્રમાણે ૨૫ જમાદીયુસ્સાની હિજરી સન ૨૫૪માં “મોઅતઝ અબ્બાસી”ની ખિલાફતના કાર્યકાળમાં ખલીફાના ભાઈ “મોઅતમદ અબ્બાસી” દ્વારા ઝેર અપાવી આપ અ.સ.ને શહીદ કરી દેવામાં આવ્યાં હતાં. શહાદતના સમયે ઈમામ અ.સ. પાસે આપ અ.સ.ના સુપુત્ર હઝરત ઈમામ હસને અસ્કરી અ.સ. સિવાય બીજો કોઈ હાજર નહોતો. હઝરત ઈમામ હસને અસ્કરી અ.સ.એ પોતાના આદરણીય પિતાની શહાદત પર ઘણું રૂદન કર્યું અને કાંઠલો ફાડી લીધો (અરબોનો શોક વ્યક્ત કરવાનો રિવાજ) અને આપ અ.સ.એ પોતે જ ગુસ્લ આપ્યું અને કફન પહેરાવ્યું અને દફન કર્યાં. કેટલાંક અજ્ઞાની અને ઈર્ષાળુ લોકોએ હઝરત ઈમામ હસને અસ્કરી અ.સ.ની ટીકા કરી કે આપ અ.સ.એ કાંઠલો કેમ ફાડી લીધો હતો? આપ

અ.સ.એ જવાબ આપ્યો: “તમો ખુદાની આજ્ઞા બાબત કાંઈ જાણો છો? હઝરત મૂસા બિન ઈમરાન અ.સ.એ પોતાના ભાઈ હારૂન અ.સ.ના શોકમાં કાંઠલો ફાડી લીધો હતો.”

ઈમામ હાદી અ.સ.નો જનાઝો ઘણી શાનથી ઉપાડવામાં આવ્યો હતો. અહલેબૈતે અત્હારના ચાહવાવાળાઓ, ઈસ્લામની શરીઅતના વિદ્વાનો (ફકીહો) ન્યાયાધિશો, વિદ્વાનો, લેખકો અને સમાજના આગેવાનો અને ખલીફાના દરબારની મહાન વ્યક્તિઓ જનાઝામાં સામેલ થયાં હતાં. ઈમામ અ.સ.ને તેમના ઘરના એક ઓરડામાં જ દફન કરવામાં આવ્યાં હતાં. આપ અ.સ.ની પવિત્ર કબર સામર્રા શહેરમાં છે જ્યાં આપ અ.સ. ઉપરાંત આપ અ.સ.ની પાસે આપ અ.સ.ના સુપુત્ર હઝરત ઈમામ હસન અસ્કરી અ.સ. તેમની બહેન જનાબ હકીમા ખાતૂન ઈમામ જવાદ અ.સ.ની સુપુત્રી અને ઈમામ ઝમાના અજ.ના મહાન માતા નરજિસ ખાતૂનને પણ દફન કરવામાં આવ્યાં છે.

❀ સંદર્ભસૂચી ❀

૧. અલ-ઈશાદ, શૈખ મુફીદ પાન નં ૬૩૫
૨. કશ્ફુલ ગુમ્મા, અલી ઈબ્ને ઈસા ઈરબિલી, ભાગ ૩, પાન નં ૨૩
૩. મુન્તહલ આઅમાલ, શૈખ અબ્બાસ કુમ્મી, ભાગ ૨, પાન નં ૩૬૧
૪. અલ કાફી, શૈખ કુલૈની, ભાગ ૧, પાન નં ૪૮૭
૫. વકાએયુલ અય્યામ, શૈખ અબ્બાસ કુમ્મી, પાન નં ૪૮૭





બાબી સ.અ.વ.બી અલી અ.સ.બી શિખામણ

એક દિવસ રસૂલે ખુદા સ.અ.વ.એ હઝરત અલી અ.સ.ને ફરમાવ્યું કે હે અલી! આપને ખબર છે આજસુ કોણ છે?

મોલાએ કાએનાત અ.સ. જો કે આ જાણતાં હતાં પરંતુ રસૂલે ખુદા સ.અ.વ. પાસેથી સાંભળવા માંગતાં હતાં, તેથી આપ અ.સ.એ ફરમાવ્યું: “ખુદાના રસૂલ સ.અ.વ. આ વાત વધારે સારી રીતે જાણે છે.”

રસૂલે ખુદા સ.અ.વ.એ ફરમાવ્યું કે હે અલી! આજસુની ત્રણ નિશાનીઓ છે:

૧. અલ્લાહની આજ્ઞાપાલનમાં આજસ કરે છે એટલે કે નમાઝનો સમય થઈ ગયો હોય છતાં નમાઝ પડતો નથી, હમણાં પટી લઈશ-હમણાં પટી લઈશ એમ કરતાં કરતાં નમાઝનો કમા થવાનો સમય આવી જાય છે.
૨. આજસને કારણે અલ્લાહની આજ્ઞાપાલનમાં ચુક કરે છે. (આજ્ઞાપાલન કરતો નથી) એટલે કે નમાઝના અંતિમ સમયની રાહ જોવામાં જ ઘણી વખત એવું થાય છે કે નમાઝના અંતિમ સમયે જ કોઈ અન્ય કામમાં વ્યસ્ત થઈને નમાઝને જ ભૂલી જાય છે અને આ રીતે અલ્લાહની મૂળ આજ્ઞાના પાલનમાં ચુક કરે છે.
૩. કોઈ પણ કામમાં મન પરોવીને કામ કરતો નથી જેને પરિણામે તે જે કાંઈ કામ કરે છે તેમાં ભૂલ કરે છે અને કામ ખરાબ થાય છે.



અને તેવી જ રીતે બુદ્ધિશાળી (શાણી) વ્યક્તિની પણ ત્રણ નિશાનીઓ છે:

૧. તે આ જગતને તુચ્છ ગણે છે કેમકે આ જગત નષ્ટ થવાનું છે અને જે વસ્તુ નષ્ટ થવાની હોય તેને આદર આપવો કે તેને પ્રિય ગણવી તેમાં શાણપણ નથી.
૨. તકલીફ અને કષ્ટમાં વિચલીત નથી થતો અને તકલીફ અને કષ્ટમાં રડારોળ કે ફરિયાદ કરવાને બદલે (અલ્લાહનો) પાડ માને છે.
૩. મુસીબતના પ્રસંગે ધીરજ રાખે છે. એટલે કે જે (અલ્લાહ) કષ્ટ આપે છે તે સરળતા અને આરામ પણ આપે છે જ; તેથી મુસીબતના પ્રસંગે ધીરજ રાખવામાં જ શાણપણ છે.

બાબકો! આજસુ વ્યક્તિ કદી પ્રગતિ નથી કરી શકતો અને તે કદી સફળ પણ થતો નથી. ઘણી વખત તો પૂર્ણતાના આરે પહોંચેલું કામ તે પોતાની આજસને કારણે બગાડી નાંખે છે. આજસુ બાબકો પ્રસન્ન પણ નથી રહી શકતાં, મોટું પડેલું જ રહે છે, સ્કૂલ કે મદ્રસામાં કદી સફળ નથી થતાં, તેમના ગુરૂ તેમને સારા વિદ્યાર્થીઓ ગણતાં નથી અને અસફળતાને કારણે મિત્રો પણ તેમની ઠેકડી ઉડાડે છે.

બે પ્રકાશપુંજ

બાકિર અ.સ. અને તકી અ.સ.



નૂરે બાકિર અ.સ.

સન ૫૭ હિજરીની પહેલી રજબના દિવસે રસૂલે ખુદા સ.અ.વ.ના ફરઝન્દ (વંશજ) હઝરત ઈમામ મુહમ્મદ બાકિર અ.સ.નો પુણ્યશાળી જન્મ થયો હતો. આપ અ.સ.ને “બાકિર”ના ઉપનામથી સંબોધવામાં આવે છે. “બાકિર”નો અર્થ “જ્ઞાનના ભંડારો અને વિદ્યાઓના રહસ્યોને છતાં કરનાર” (સ્પષ્ટ કરનાર) એવો થાય છે અને આપ અ.સ.ને “બાકિર” એટલા માટે કહેવામાં આવે છે કે આપ અ.સ.એ પોતાના યુગની અઘરી અને આંટીઘૂંટીવાળી વિદ્યાઓ અને જ્ઞાનના રહસ્યોની સ્પષ્ટતા કરીને તેમને સરળ બનાવી દીધાં હતાં.

હઝરત ઈમામ બાકિર અ.સ. અત્યંત ચીવટ અને ધૈર્ય સાથે પોતાના યુગની વિદ્યાઓનું પૃથ્થકરણ અને સરળીકરણ કરતાં હતાં. હઝરત ઈમામ મુહમ્મદ બાકિર અ.સ.ને પોતાની ઈમામતના કાર્યકાળમાં -કે જે બની ઉમ્મયાના શાસનની પડતી અને આધોગતિનો યુગ હતો- મુસલમાનોને વૈચારિક અને સાંસ્કૃતિક પાયાને સુદૃઢ કરવાની તક ઉપલબ્ધ થઈ હતી. આપ અ.સ.ના અને આપ અ.સ. પછી આપ અ.સ.ના સુપુત્ર હઝરત ઈમામ જાઅફરે સાદિક અ.સ.ના કાર્યકાળમાં ઘણી વિદ્યાઓનો પ્રસાર થયો હતો. હઝરત ઈમામ બાકિર અ.સ. સદ્ચારિત્રનું પણ ઉમદા દ્રષ્ટાંત હતાં. આપ અ.સ. હમેશાં નેકી, સદ્વર્તન, દયા, દાન, દરિદ્રોની સહાયતા અને બીમાર લોકોના ખબર અંતર પુછવાની શિખામણ આપતાં હતાં. આપ અ.સ.ની મહાન આજ્ઞાઓ અને સદ્ચારિત્રની શિખામણો આપ અ.સ.ના પોતાના જીવનમાં પણ દ્રષ્ટિગોચર થતી હતી. આપ અ.સ. બીજાઓને જે શિખામણ આપતાં તે પ્રથમ પોતે પણ કરીને બતાવતાં હતાં.

بِسْمِ اللَّهِ الرَّحْمَنِ الرَّحِيمِ

નૂરે તકી અ.સ.



સન ૧૯૫ હિજરીની ૧૦મી રજબના દિવસે રસૂલ સ.અ.વ.ના ફરઝન્દ (વંશજ) હઝરત ઈમામ મુહમ્મદ તકી અ.સ.નો પુણ્યશાળી જન્મ થયો હતો. આપ અ.સ.એ આપના આદરણીય પિતા હઝરત ઈમામ રિઝા અ.સ.ની શહાદત પછી મુસલમાનોની ઈમામત અને માર્ગદર્શનની જવાબદારી સંભાળી હતી.

હઝરત ઈમામ મુહમ્મદ તકી અ.સ. લોકોમાં અત્યંત લોકપ્રિય હતાં. આપ અ.સ. અત્યંત મહાન દાનવીર હતાં અને તેથી જ “જવાદ” એટલે કે “મહાન દાનવીર”ના ઉપનામથી પ્રખ્યાત થયાં. ઈમામ તકી અ.સ.નુ ઘર નિરાધારો માટે આશ્રયસ્થાન હતું. જે લોકો દરેક રીતે નિરાશ થઈ જતાં હતાં તેમની આશાઓની પુર્તિ ઈમામ તકી અ.સ.ના ઘરના બારણે જ થતી હતી. આપ અ.સ.ના યુગમાં ઈસ્લામી શાસનની હદ ખૂબ જ વિશાળ થઈ ગઈ હતી, તેને કારણે જુદી-જુદી વિદ્યાઓના પ્રચાર-પ્રસારનો માર્ગ પ્રશસ્ત થઈ ગયો અને મુસ્લિમ અને બિનમુસ્લિમ વિદ્વાનો અને તત્ત્વચિંતકો વચ્ચે તર્ક-વિતર્કની ચર્ચાસભાઓનું આયોજન મોટા પ્રમાણમાં થતું હતું. હઝરત ઈમામ તકી અ.સ.ને મુસ્લિમ સમાજમાં અનન્ય સ્થાન પ્રાપ્ત થએલું હતું અને સમાજમાં આપ અ.સ.નું અસ્તિત્વ પયગમ્બરે ઈસ્લામ સ.અ.વ.ની યાદગીરી અને વંશજ તરીકે હમેશાં અસરકારક અને લાભદાયી રહ્યું હતું. ઈસ્લામનું ઉચ્ચ શિક્ષણ- ઈસ્લામના ઉચ્ચ આદર્શો લોકો સુધી પહોંચાડવા માટે અને બિનઈસ્લામી શિક્ષણ અને આદર્શોના પ્રસારને અવરોધવા આપ અ.સ. સંપૂર્ણ પ્રયત્નશીલ રહેતાં હતાં. ઈમામ તકી અ.સ.ના પુણ્યશાળી જન્મ દિવસના પ્રસંગે અમારા વાચકોની સેવામાં આપ અ.સ.નું એક સુવર્ણ બોધવચન સાદર રજુ છે:

ઈમામ તકી અ.સ.એ ફરમાવ્યું છે કે: “ખુદા ઉપર સંપૂર્ણ વિશ્વાસ અને અવલંબન પ્રતિષ્ઠાનું કારણ બને છે, જે સંપૂર્ણપણે ખુદા પર વિશ્વાસ રાખી- ખુદા પર અવલંબિત રહે છે તેને ખુદાવન્દે આલમ દરેક કષ્ટ અને હાનીથી બચાવે છે અને તેના દરેક શત્રુથી તેની રક્ષા કરે છે.”




عليه السلام

عليه السلام



ઈમામતના દિવ્ય પ્રકાશનો પ્રારંભ



પુણ્યશાળી નામ:-

પ્રખ્યાત ઉપનામ (લકબ):-

વંશવાચક નામ (કુનીયત):-

પુણ્યશાળી જન્મ તારીખ:-

પુણ્યશાળી જન્મ સ્થળ:-

ઈમામતનો સમયગાળો:-

પુણ્યશાળી વય:-

શહાદતની તારીખ:-

શહાદતનું કારણ:-

પવિત્ર રોજો:-

સંતાનોની સંખ્યા:-

વીંટીના નંગની કોતરણી:-

અલી અ.સ.

અમીરુલ મોઅમેનીન

અબુલ હસન

૧૩ રજબ ૩૫ આમુલફીલ

ખાનએ કાઅબાની અંદર

૩૦ વરસ

૬૩ વરસ

૨૧ રમઝાનુલ મુબારક,

સન ૪૦ હિજરી, મસ્જિદે કૂફામાં

અબ્દુરહેમાન બિન મુલ્કિમની ઝેર

પાએલી તલવારના ઘા ને કારણે

નજફે અશરફ, ઈરાક


૧૮ પુત્રો અને ૧૮ પુત્રીઓ

“અલ-મુલ્કો લિલ્લાહિલ-વાહેદિલ-કહ્દાર”



જન્મ: પયગમ્બરે ખુદા સ.અ.વ.ની વય ૩૫ વરસની હતી ત્યારે ખાનઅે કાઅબાના અત્યંત પવિત્ર સ્થળે ૧૩ રજબ સને ૩૦ આમુલફીલના વરસમાં હઝરત અલી અ.સ.નો પુણ્યશાળી જન્મ થયો હતો. આપના પિતા અબુતાલિબ અ.સ. અને માતા ખિન્તે અસદ સલા.ને તો પુત્રજન્મની જે ખુશી થવી જોઈએ તે તો થઈ હતી જ પરંતુ આ બાળકને જોઈને રસૂલુલ્લાહ સ.અ.વ. સૌથી વધારે ખુશ થયાં હતાં. કદાચ આ બાળકના ચહેરા-મહોરાને જોઈને જ એ હકીકતની પ્રતીતિ થઈ ગઈ હતી કે આ બાળક ભવિષ્યમાં રસૂલ સ.અ.વ.નું પીઠબળ પુરવાર થશે.

ઉછેર: હઝરત અલી અ.સ.નો ઉછેર હઝરત મુહમ્મદ મુસ્તફા સ.અ.વ.ની સીધી દેખરેખમાં જ થયો હતો. આપ સ.અ.વ.એ અત્યંત પ્રેમ અને સંપૂર્ણ કાળજી રાખીને પોતાનો સઘળો સમય પોતાના આ નાના ભાઈના વિદ્યા અભ્યાસ અને ચરિત્ર ઘડતરમાં લગાડી દીધો. પોતાના આંતરિક ઉચ્ચ ગુણો, તદ્ઉપરાંત રસૂલે ખુદા સ.અ.વ. જેવા અત્યંત ઉચ્ચ કક્ષાના વડીલના પ્રશિક્ષણની અસર- પરિણામે દસ વરસની વયે જ હઝરત






અલી અ.સ.એ દરજ્જા ઉપર પહોંચી ગયાં કે પયગમ્બર સ.અ.વ.એ પોતાની રિસાલતની ઘોષણાં કરી ત્યારે તેમના સૌથી પ્રથમ અનુયાયી જ નહીં પણ રસૂલે ખુદા સ.અ.વ.ના રિસાલતના દાવાના સાક્ષી પણ બની ગયાં.

કિસ્સા દરજ્જો- પ્રતિષ્ઠા: હઝરત અલી અ.સ.ની અદ્વિતીય વિશિષ્ટતાઓ અને અનન્ય સેવાના કારણે રસૂલ સ.અ.વ. તેમનો ઘણો આદર કરતાં હતાં અને પોતાના કથન અને કર્મ થકી આપ અ.સ.ની વિશિષ્ટતાઓને જાહેર કરતાં હતાં. ક્યારેક એવું કહ્યું કે: “અલી અ.સ. મારા થકી છે અને હું અલી અ.સ. થકી છું.” તો ક્યારેક એવું કહ્યું કે: “હું જ્ઞાનનું શહેર છું અને અલી અ.સ. તેનું દ્વાર છે.” કદી એમ કહ્યું કે: “તમારા પૈકી સર્વશ્રેષ્ઠ ન્યાય કરનાર અલી અ.સ. છે.” ક્યારેક એમ કહ્યું કે: “મારો અને અલી અ.સ.નો સંબંધ એવો જ છે જે હાફ્સને મૂસા અ.સ. સાથે હતો.” કદી એમ કહ્યું કે: “અલી અ.સ.ને મારી સાથે એવો જ સંબંધ છે જે આત્માને શરીર સાથે અને માથાને શરીર સાથે હોય છે.” ક્યારેક એમ કહ્યું કે: “અલી અ.સ. ખુદા અને રસૂલ સ.અ.વ.ના સૌથી વધારે પ્રિયપાત્ર છે.” એટલે સુધી કે “મુબાહિલા”ના પ્રસંગે અલી અ.સ.ને “નફ્સે રસૂલ”નો ખિતાબ મળ્યો.

એક વિશિષ્ટતા એ હતી કે મસ્જિદમાં ઉઘડતાં હતાં તે તમામ દરવાજાઓ બંધ કરાવી દેવામાં આવ્યાં પરંતુ અલી અ.સ.ના ઘરનું મસ્જિદમાં પડતું બારણું ખુલ્લું જ રહેવા દેવામાં આવ્યું. જ્યારે મુહાજેરીન અને અન્સાર વચ્ચે ભાઈબંધી-એકબીજાના ભાઈ હોવાના સંબંધ સ્થાપિત કરવામાં આવ્યાં ત્યારે પયગમ્બર સ.અ.વ.એ હઝરત અલી અ.સ.ને આલોક અને પરલોક (બંનેમાં) પોતાના ભાઈ કહ્યાં અને સૌથી છેલ્લે તો ગદીરે ખુમના મેદાનમાં લાખો મુસલમાનોના મેળાવડામાં અલી અ.સ.ને પોતાના હાથોમાં ઉચકીને એવી ઘોષણાં કરી કે: “હું જેવી રીતે તમારો મોવડી અને હાકેમ છું તેવી જ રીતે અલી અ.સ. પણ તમારા મોવડી અને હાકેમ છે.” આ એટલી મોટી ઉપ્લબ્ધી હતી કે સઘળા મુસલમાનોએ અલી અ.સ.ને મુબારકબાદી આપી અને બધાંએ સમજી લીધું કે પયગમ્બર સ.અ.વ.એ પોતાના ઉત્તરાધિકારી અને અનુગામીની ઘોષણાં કરી દીધી છે. _____





રસૂલુલ્લાહ સ.અ.વ.ના

વિશિષ્ટ ગુણો



(હપ્તો ચોથો)



૪૬. વધારે (જરૂરી ન હોય તેવી) વાતો નહોતાં કરતાં.
૪૭. તદ્દન ખોટી (તદ્દન અસત્ય) ન હોય તે સિવાય કોઈની પણ વાતનો રદિયો નહોતો આપતાં.
૪૮. જે લાભકારક ન હોય તેવા કાર્યોમાં સમય વેડફી નાંખતાં નહોતાં.
૪૯. કોઈની પણ નિંદા નહોતાં કરતાં.
૫૦. કોઈને પણ ધમકાવતાં કે શિક્ષા કરતાં નહોતાં.
૫૧. લોકોની ખોડખાંપણ અને ભૂલચુક શોધતાં રહેતાં નહોતાં અને તે શોધવા પ્રયત્ન પણ નહોતાં કરતાં.
૫૨. અવિનયી લોકોના અવિનય વખતે ધૈર્ય રાખતાં હતાં.
૫૩. આપ સ.અ.વ. જ્યારે આ જગતથી પરલોક સિધાવ્યાં ત્યારે કોઈ ધન-દોલત, દાસ-દાસીઓ, ઘંટા-બકરી, ઊંટ (પોતાની પાછળ) રાખીને ગયાં નહોતાં.
૫૪. જ્યારે આપ સ.અ.વ. આ લોક છોડીને પરલોક સિધાવ્યાં ત્યારે ખબર પડી કે આપ સ.અ.વ.નું એક બક્ષર એક ચઢૂદી પાસે આપ સ.અ.વ.એ પોતાના કુટુંબીજનોના ગુજરાન માટે ૨૦ સાઅ જવ (એક સાઅ લગભગ સાડા ત્રણ કિલો હોય છે) લીધાં હતાં.
૫૫. આપ સ.અ.વ.એ ત્રણ દિવસ સુધી ઘંઊંની રોટલી ભરપેટ ખાધી નહોતી, તે સ્થિતિમાં જ પોતાના સાચા માલિક (અલ્લાહ) પાસે ચાલ્યાં ગયાં.
૫૬. આપ સ.અ.વ. જમીન ઉપર બેસી જતાં હતાં. જમીન ઉપર બેસીને જ જમતાં હતાં. જમીન ઉપર ઊંઘી જતાં હતાં. ઘેટાં અને ઊંટને પોતે જ બાંધતાં હતાં. ઘેટીઓને પોતે જ દોહતાં હતાં અને (મહેમાન આવે ત્યારે) ઘરનું બારણું પોતે જ ઉઘાડતાં હતાં.
૫૭. આપ સ.અ.વ. અત્યંત વિનમ્ર હતાં.

- ૫૮.** આપ સ.અ.વ. દરરોજ શરીરમાંની રક્તવાહિનીઓ (નસો)ની સંખ્યાને અનુરૂપ ૩૬૦ વખત “અલ્હમ્દો લિલ્લાહે રબ્બિલ આલમીના કસીરન અલા કુલ્લે હાલ”નો વિદ કરતાં હતાં અને ૭૦ વખત “અસ્તગફિરુલ્લાહ” અને ૭૦ વખત “અતૂબો ઇલલ્લાહ”નો ઝિક્ર કરતાં હતાં.
- ૫૯.** રિવાયતમાં વર્ણન છે કે એક વખત આપ સ.અ.વ સમક્ષ દૂધનો પ્યાલો લાવવામાં આવ્યો કે જેમાં મધ પણ ભેળવેલું હતું. આપ સ.અ.વ.એ ફરમાવ્યું કે આમાં પીવા માટેની બે વસ્તુઓ છે જેમાંથી એક વસ્તુ પુરતી છે. હું આ રીતે બે વસ્તુઓ નહીં પીઉં પરંતુ આવી રીતે બે વસ્તુઓ એક સાથે પીવી તમારા માટે હરામ પણ નથી કરતો. (એટલે કે આ નિયંત્રણ મેં મારા પોતાના માટે જ સ્વીકારેલ છે) હું અલ્લાહને કાજે વિનમ્રતાથી વર્તીશ. અભિમાન કરનારને ખુદા નીચો પાડી દે છે જે પોતાની આજીવિકામાં (ખર્ચાઓમાં) મધ્યમ માર્ગી હોય છે ખુદા તેની આજીવિકામાં વૃદ્ધી ફરમાવી દે છે અને જે ખોટા અને બિનજરૂરી (વધુ પડતાં) ખર્ચાઓ કરે છે તેને ખુદા આજીવિકાથી વંચિત કરી દે છે અને જે મૃત્યુને વધારે પ્રમાણમાં યાદ કરે છે, ખુદા તેને યાદે છે.
- ૬૦.** આપ સ.અ.વ. દરેક માસના પહેલાં અને છેલ્લા ગુરુવારે માસના શરૂઆતના દસ દિવસોમાં પહેલા બુધવારે રોઝા રાખતાં હતાં. શાઅબાન માસમાં પૂરો મહીનો રોઝા રાખતાં હતાં.
- ૬૧.** આપ સ.અ.વ. સઘળા લોકોથી વધારે જ્ઞાની, બુદ્ધિશાળી, સંયમી, શૂરવીર, ત્યાગી અને દયાળુ હતાં.
- ૬૨.** આપ સ.અ.વ. સૌથી વધારે દાનવીર હતાં કદીયે ધનનો સંગ્રહ નહોતાં કરતાં.
- ૬૩.** એક વરસના ખર્ચથી વધારે હોય તે સઘળું ખુદાના કાજે આપી દેતાં હતાં.
- ૬૪.** સામાન્ય ખાદ્ય પદાર્થોને પણ (બચી જાય ત્યારે) બીજી વખત ખાઈ શકાય તે માટે સંગ્રહી રાખતાં હતાં. દા.ત. ખજૂર, જવ વિગેરે.
- ૬૫.** સેવક જ્યારે અનાજ દળતાં-દળતાં થાકી જતો ત્યારે આપ સ.અ.વ. તેની સહાયતાં કરતાં હતાં.
- ૬૬.** રાત્રે વઝૂ માટે પાણીની વ્યવસ્થા પોતે જ કરતાં હતાં.
- ૬૭.** લોકો હાજર હોય ત્યારે (લોકો જોતાં હોય ત્યારે) ક્યારેય ઓશિકાને અઢેલીને બેસતાં નહોતાં.



હારુનના પ્રશ્નો

ઈમામ કાઝિમ અ.સ.ના જવાબો

ઈમામ સાદિક અ.સ.ના યુગમાં જ્યારે બની ઉમૈયાના અત્યાચારો તેમની ચરમસીમાએ પહોંચી ગયાં હતાં અને ઘણાં મોટા પ્રમાણમાં લોકો તેમના વિરાધીઓ થઈ ગયાં હતાં ત્યારે બની અબ્બાસે બની અબ્બાસ એટલે કે પયગમ્બર સ.અ.વ.ના કાકા અબ્બાસ ઈબ્ને મુત્તલિબના વંશજો જે પાછળથી બની અબ્બાસના નામે ઓળખાતાં થયાં અલી અ.સ.ના નામે અલી અ.સ.ના વંશજોનો સાથ સહકાર મેળવીને બની ઉમૈયાના શાસનનો અંત લાવી દીધો અને પોતે જ ખિલાફત પર કબ્જો જમાવી લીધો. તેમણે વાયદો તો સાચા વારસદારોને (હકદારોને) તેમના અધિકારો અપાવવાનો કર્યો હતો પરંતુ પાછળથી શાસન (ખિલાફત)ના નશાએ તેમને બની ઉમૈયા કરતાં પણ વધુ અત્યાચારીઓ અને ધન-શાસન (દુન્યા)ના લાલચુ બનાવી દીધાં અને જેમનો સાથ-સહકાર મેળવીને શાસન મેળવ્યું હતું તે અલી અ.સ. અને ફાતિમા સલા.ના વંશજો પર અત્યાચારોના ડુંગર ખડકી દીધાં અને જાત-જાતના કષ્ટ આપ્યાં. ઈમામ સાદિક અ.સ.ની શહાદત પછી ઈમામ કાઝિમ અ.સ.ને પણ સતાવવામાં આવ્યાં, જેલમાં નાંખી દેવામાં આવ્યાં, લોકોમાં આપ અ.સ.ના માન-સન્માન અને લોકપ્રિયતા ઓછી કરવાના પ્રયત્નો કરવામાં આવ્યાં પરંતુ દરેક વખતે તેઓ જ અપમાનિત થયાં અને લોકોના હૃદયોમાં બિરાજેલા ઈમામ અ.સ.ને અલ્લાહે માન-સન્માનથી નવાજ્યાં. આ સંદર્ભમાં એક પ્રસંગનું વર્ણન છે જેમાં પોતાના વડીલો (ખાનદાન)ની પ્રતિષ્ઠા અને ઉચ્ચતાના આધારે તે સમયના શાસક (હારુન)એ ઈમામ અ.સ.ને કેટલાંક પ્રશ્નો પુછ્યાં જેના જવાબ આપવા અંગે ઈમામ અ.સ.એ પ્રથમ તો આનાકાની કરી પરંતુ છેવટે શાસકના આગ્રહને કારણે વિવશ થઈને જવાબ આપવા પડ્યાં.



પ્રશ્ન: આપ અ.સ. અને લોકો એમ કેમ વિચારો છો કે તમો અબૂતાલિબ અ.સ.ના વંશજો અમો અબ્બાસના વંશજો કરતાં ઉચ્ચ છો જ્યારે અમો અને આપ અ.સ. બંને એક જ વૃક્ષની બે ડાળીઓ (અબ્દુલ મુત્તલિબના વંશજો) છીએ. અબૂતાલિબ અને અબ્બાસ બંને પયગમ્બરે અકરમ સ.અ.વ.ના કાકા હતાં એટલે કે સગપણ સરખું જ થયું.

જવાબ: અમો (અબૂતાલિબના વંશજો) તમો (અબ્બાસના વંશજો) કરતાં પયગમ્બરે અકરમ સ.અ.વ.થી વધારે સમીપ છીએ કેમકે અમારા પિતામહ (જદ) અબૂતાલિબ પયગમ્બર સ.અ.વ.ના પિતા અબ્દુલ્લાહના સગા ભાઈ હતાં પરંતુ તમો લોકોના પિતામહ (જદ) અબ્બાસ પયગમ્બર સ.અ.વ.ના સાવકા ભાઈ હતાં. (અબૂતાલિબ અ.સ. અને અબ્બાસની માતાઓ જુદાં-જુદાં હતાં.)

સવાલ: તમે લોકો પોતાને પયગમ્બરે અકરમ સ.અ.વ.ના વારસાના ઉત્તરાધિકારી (હકદાર-વારસદાર) ગણો છો જ્યારે અમારો દાવો એવો છે કે જ્યારે પયગમ્બર અકરમ સ.અ.વ.નું અવસાન થયું ત્યારે નબી સ.અ.વ.ના કાકા-અમારા પિતામહ અબ્બાસ જીવતાં હતાં અને તમારા પિતામહ જીવતાં નહોતાં. કાકા જીવિત હોય તે સંજોગોમાં કોઈનો વારસો બીજા કોઈ કાકાના દીકરાને મળતો નથી.

જવાબ: ઈમામ કાઝિમ અ.સ. એ ફરમાવ્યું કે: ઈમામ અલી અ.સ.એ ફરમાવ્યું છે કે વંશજો (અવલાદ) હોય ત્યારે માત-પિતા, પતિ-પત્નિ સિવાય બીજો કોઈ વારસાનો વારસદાર (અધિકારી) નથી હોતો અને વંશજો (અવલાદ) હોય ત્યારે કાકાને વારસો મળે એ વાત ન તો કુરઆનથી પ્રસ્થાપિત થાય છે કે ન તો કોઈ રિવાયત (પરંપરા)થી સાબિત થાય છે. તેથી નબી સ.અ.વ.ના વંશજો (અવલાદ)માં ફાતિમા સલા.ની ઉપસ્થિતિ હોવાથી નબી

સ.અ.વ.નો વારસો બીજા કોઈને મળી શકે જ નહીં અને નબી સ.અ.વ.એ ઈમામ અલી અ.સ. માટે ફરમાવ્યું છે કે “અકઝાકુમ અલી” અર્થાત: “તમો લોકોમાં અલી અ.સ. જ સૌથી શ્રેષ્ઠ ન્યાય તોળનાર છે” અને હઝરત ઉમર એ પણ કહ્યું છે કે “અલીયો અકઝાના” “અમારામાં અલી અ.સ. જ ન્યાય કરવામાં-ન્યાયી ફેસલાઓ કરવામાં સૌથી શ્રેષ્ઠ છે” અને અલી અ.સ. ન્યાય કરવામાં સર્વશ્રેષ્ઠ છે તો વિદ્વાતાની દ્રષ્ટિએ પણ સર્વશ્રેષ્ઠ ગણાય તેથી વારસાના અધિકારની બાબતે- બીજા કોઈએ કહેલ વાત કરતાં- અલી અ.સ.એ કહેલ વાત જ વધારે સ્વીકૃત ગણાય.

સવાલ: આપ લોકો પોતાને રસૂલ સ.અ.વ.ના વંશજો (અવલાદ) કહો છો અને કહેવડાવો છો. જ્યારે આપ લોકો અલી અ.સ.ના વંશજો (અવલાદે અલી અ.સ.) છો કેમકે સંબંધ (વંશ) પિતા તરફથી ગણાય છે, માં તરફથી નહીં.

જવાબ: ઈમામ અ.સ.એ ફરમાવ્યું કે જો પયગમ્બર સ.અ.વ. જીવિત હોત અને તમારી દિકરી માટે લગ્ન પ્રસ્તાવ કરતે તો તમે પોતાની પુત્રી તેમને આપતાં?

હારુને કહ્યું: કેમ નહીં. આ તો અમારા માટે સમગ્ર અરબસ્તાન અને ઈરાન ઉપર ગર્વની વાત થાત.

ઈમામ અ.સ.એ ફરમાવ્યું: જો પયગમ્બર સ.અ.વ. જીવિત હોત તો મારી પુત્રી માટે લગ્ન પ્રસ્તાવ કરતાં જ નહીં અને હું પણ તે પ્રસ્તાવ સ્વીકારતો જ નહીં.

હારુને કહ્યું: કેમ?

ઈમામ અ.સ.એ ફરમાવ્યું કે: એટલા માટે કે તે મારા પિતામહ છે પછી માતાના સંબંધથી કેમ ન હોય પરંતુ તે તમારા તો પિતામહ નથી જ તેથી અમો અમને પોતાને તેમના દીકરાઓ (વંશજો) કહી શકીએ છીએ.

સવાલ: આપ લોકો પોતાને પયગમ્બરના વંશજો (ઝુરીયત) કેમ સમજો છો? વંશજો (ઝુરીયત) તો પુત્ર થકી ગણાય છે, પુત્રી થકી નહીં?


જવાબ: ઈમામ અ.સ.એ કુરઆનની આયતની તિલાવત ફરમાવી કે: “વ-મિન-ઝુરીયતેહી દાઉદા-વ-સુલૈમાના-વ-અય્યૂબા-વ-યુસૂફા-વ...ઈસા”

આ આયતમાં જનાબ ઈસા અ.સ.ને ઈબ્રાહીમ અ.સ.ના વંશજો (ઝુરીયતે ઈબ્રાહીમ)માં ગણવામાં આવ્યાં છે. હવે તમે જ કહો કે તે પિતા થકી ઈબ્રાહીમ અ.સ.ના વંશજોમાં ગણવામાં આવ્યાં છે કે માતા થકી.

હારુને કહ્યું: કુરઆનની દલીલ અનુસાર તો ઈસા અ.સ.ના કોઈ પિતા હતાં જ નહીં.

ઈમામ અ.સ.એ ફરમાવ્યું: જેવી રીતે તે માતા થકી ઈબ્રાહીમ અ.સ.ના વંશજ ગણાય છે તેવી જ રીતે અમો પણ અમારી માતામહ (દાદીમાં) ફાતિમા ઝહરા સલા.ના સંબંધ થકી પોતાને “અવલાદે રસૂલ સ.અ.વ.” અને “ઝુરીયતે રસૂલ સ.અ.વ.” (રસૂલના વંશજ) કહીએ છીએ.

બીજી આયત પણ સાંભળો! “ફમન હાજજકા મિન-બાઅદે મા-જાઅકા...” (આયતે મુબાહિલા) આ આયતમાં અવલાદ (વંશજ)નું અર્થઘટન હસનૈન અ.સ. સિવાય બીજા કોઈ માટે થઈ શકે ખરું? તે તો નબી સ.અ.વ.ની સુપુત્રી ફાતિમા સલા.ના સુપુત્રો હતાં એનો અર્થ એવો જ થાય કે વંશનો સંબંધ પુત્રીના સંબંધ થકી પણ ગણવામાં આવે છે. (માત્ર પુત્રોના સંતાનો જ વંશજ ન ગણાય, પુત્રીના સંતાનોનો પણ વંશજમાં સમાવેશ થાય તે કુરઆનની આયતો આધારે સાબિત થએલ હકીકત છે.)



કેટલીક બાબતો સંતાડવા વિશે

ઈમામ મુહમ્મદ બાકિર અ.સ. એ ફરમાવ્યું છે કે:

ચાર બાબતો નેકી અને સારપના ખજાના છે:

૧. પોતાની જરૂરિયાત (હાજત) સંતાડવી.
૨. સદકાને સંતાડવો
૩. પીડાને સંતાડવી
૪. મુસીબતને સંતાડવી (તોહફુલ ઉફૂલ, પા ૨૧૬)

વરામ નામના પુસ્તકમાં અહનફ નામના વ્યક્તિથી રિવાયત છે કે:

મેં મારા કાકાને મારા પેટના દર્દની ફરિયાદ કરી ત્યારે તેમણે મને ધમકાવીને કહ્યું કે: પોતાના જેવા જ મનુષ્ય સમક્ષ પોતાની પીડાની ફરિયાદ કરશો નહીં. કેમકે તે વ્યક્તિ તારો મિત્ર હશે તો તે દુઃખી થઈ જશે અને તારો શત્રુ હશે તો સાંભળીને રાજી થશે. એવી જ રીતે તને કોઈ પણ પીડા હોય તો લોકોની સમક્ષ ફરિયાદ ન કરજે. જે પોતાની પીડા દૂર કરવાની શક્તિ તો ધરાવતો નથી તે તારી પીડા કેવી રીતે દૂર કરી શકે? તારે પોતાની પીડાની ફરિયાદ એવી જાત સમક્ષ કરવી જોઈએ કે જેણે તને આ પીડા આપી છે (એટલે કે અલ્લાહ) અને તે એકમાત્ર એવી શક્તિ ધરાવે છે કે તારી પીડા દૂર કરી શકે. એટલું જ નહીં પરંતુ સંપૂર્ણ આરામ પણ આપી શકે છે.

હે ભત્રીજા! ચાલીસ વરસ પહેલાંથી મારી એક આંખની દ્રષ્ટિ ચાલી ગઈ છે. આ આંખ વડે મને કંઈ દેખાતું નથી તેમ છતાં મેં આ વાત મારા કુટુંબના સભ્યોને પણ જણાવી નથી.

જુઠની નિંદા



શૈખ ફુલેનીએ ઈમામ બાકિર અ.સ.થી રિવાયત કરી છે
કે હઝરત અ.સ. એ ફરમાવ્યું છે કે:

“અત્યંત મહાન ખુદાએ ભૂંડાશ અને દુષ્ટતાને તાળા
મારી રાખ્યાં છે અને તાળાની ચાવી મદિરા (મદિરાપાન) છે
અને જુઠ તો મદિરાપાન કરતાં પણ ખરાબ છે.”

(સફીનતુલ બિહાર, ભા ૨, પા ૪૮૩)

જુઠની નિંદામાં ઘણા મોટા પ્રમાણમાં રિવાયતો છે પરંતુ
જુઠની નિંદામાં હઝરત અમીરુલ મોઅમેનીન અ.સ.ની આ
શિખામણ પૂરતી છે કે હઝરત અ.સ. એ ફરમાવ્યું છે કે:

“જ્યાં સુધી કોઈ વ્યક્તિ સંપૂર્ણપણે જુઠનો ત્યાગ ન
કરી દે ત્યાં સુધી ઈમાનનો સ્વાદ પણ તે ચાખી નહીં શકે
એટલે સુધી કે મજાક મશકરીમાં પણ તે કદી જુઠ ન બોલે.”

ગામડિયા અરબના સવાલ અને મૌલા અલી અ.સ.ના જવાબ

એક ગામડિયા અરબે મૌલા અલી અ.સ. પાસે આવીને કહ્યું:

“મૌલા! મારા કેટલાંક પ્રશ્નો છે, જો આપ જવાબ આપો તો મારા જ્ઞાનમાં વધારો થશે.”

મૌલાએ ફરમાવ્યું કે સવાલ પૂછો.

○ સવાલ: એ કયો નિર્જીવ પદાર્થ છે જેણે એક સજીવને જન્મ આપ્યો છે?

○ જવાબ: તે એક પથ્થર છે જેણે સાલેહ પયગમ્બરના ઊંટને જન્મ આપ્યો છે.

○ સવાલ: એ કયા નર-માદા (સ્ત્રી-પુરુષ) છે કે જેમના માં-બાપ નથી?

○ જવાબ: તે હઝરત આદમ અ.સ. અને બીબી હવ્વા સલા. છે.

○ સવાલ: એ બે મિત્રો કે જેઓ કદી શત્રુ નહીં થાય?

○ જવાબ: એ બે મિત્રો શરીર અને આત્મા છે.

○ સવાલ: એ બે શત્રુઓ કે જેઓ કદી મિત્ર નહીં થાય?

○ જવાબ: તે બે શત્રુઓ મૃત્યુ અને જીવન છે.



“હાદી માસિક”

બધા મોઅમેનીનને

ઈમામ અલી અ.સ.

ઈમામ મોહમ્મદ બાકિર અ.સ.

ઈમામ મોહમ્મદ તકી અ.સ.

ઈમામ અલી નકી અ.સ.ની



વિલાદતની

મુબારકબાદ પાઠવે છે.





PRINTED AND PUBLISHED BY: RIZVI MOHMED RAZA ABID HUSEIN ON BEHALF OF
 HAUZA-E-ILMIYAH IMAM KHOMAINI CHARITABLE TRUST, RNI NO: GUJGUJ/2015/59960
 AND PRINTED AT PRINT CARE, N.R. ESTATE, TAVDIPURA, SHAHIBAUG, AHMEDABAD-380 004
 AND PUBLISHED FROM HAUZA-E-ILMIYAH IMAM KHOMAINI CHARITABLE TRUST
 865/866, BEHIND TASLIM SOCIETY, NEAR GOLDEN PARK, VATVA, AHMEDABAD- 382 440
 EDITOR: RIZVI MOHMED RAZA ABID HUSEIN

